

احسن التفاسیر از سید احمد حسن اور تفسیر احسن البیان

از حافظ صلاح الدین یوسف کی امتیازی خصوصیات

حافظ محمد یعنی بٹ ☆

The interpretation of the Holy Quran is a vast topic and interpretations of The Quran in different styles have been done. Among these the Salafi Maahaj explanation has an outstanding magnificence. In which interpreter does the interpretation and explanation of The Holy Quran by keeping in mind the point of view of the Salaf Saleheen. Keeping in view the Salafi Manhaj; the distinctive features of the two famous and respected explanations are described here in this article. Deputy Sayyed Ahmad Muaddis Dehlvi, the interpreter of "Ahsan-ul-Tafaaseer" comprising of five volumes, was considered one of the most pre-eminent scholars of his time. "Ahsan-ul-Biyan" is the explanation of the present times-whose interpreter Hafiz Salahuddin Yousaf is a prominent personality in the literary circles of Pakistan.

بر صغیر پاک و ہند کی تاریخ اپنے علمی و فکری اور مذہبی و روشی کے حوالے سے بہت زرخیز ہے مسلمانان ہند اگرچہ مکتبۃ المکرمتہ اور مدینہ منورہ سے بہت فاصلے پر تھے لیکن وہ اپنے Original علمی و فکری اور مذہبی و روشی سے ہمیشہ محبت و عقیدت کے جذبے سے سرشار ہو کر وابستہ و پیوستہ رہے اور قرآن و حدیث کی تعلیمات کے حصول میں ہمیشہ (Active) سرگرم رہتے۔

ہندوستان جو کہ مختلف تہذیبوں کے لوگوں کا مسکن رہا ہے۔ مختلف مذاہب کے افراد اس خطے میں آباد ہو چکے تھے جس میں عیسائی مذہب کے لوگ بھی تھے اور ہندوؤں کی بھی خاصی تعداد تھی۔ آریہ مذہب کے لوگ بھی یہاں آباد تھے اور مسلمان بھی 1857ء کی جنگ آزادی کے بعد جب مختلف علوم و فنون ارتقاء کی منازل طے کر رہے تھے جس میں میڈیسین، طب، علم فلکیات، سائنس، طبیعت، ریاضی، جغرافیہ، فلاسفی، منطق اور تقابل ادیان خاص طور پر قابل ذکر ہیں۔ اس عہد میں مسلمان سکالرز نے جہاد بالقرآن کے عظیم فریضہ کو سر انجام دیتے ہوئے قرآن مجید کے تراجم و تفاسیر لکھیں تاکہ مسلمانوں کو اس کا فہم حاصل ہو اور تفہیم قرآن اور تدریج قرآن کے ذریعے سے

☆ صدر شعبہ علوم۔ اسلامیہ یونیورسٹی آف انھیئر گگ ایئڑیکنالوجی یونیورسٹی۔

وہ مسلمان اسلام مستشرقین، عیسائی پادریوں اور یہودیوں کے تمام اعتراضات والزامات کے جوابات مدلل، محققانہ اور احسن انداز میں دیے جاسکتے ہیں جو وہ اسلام اور بانی اسلام کے بارے میں لکھتے تھے۔ امتیازی خصوصیات کے مطالعہ کے حوالے سے جن دو تفسیروں کا مطالعہ ہمارا مطلوب و مقصود ہے اُن میں سے ایک تفسیر مولانا حافظ سید احمد حسن محدث متوفی ۱۳۲۸ھ دوسری تفسیر مولانا حافظ صلاح الدین یوسف کی ہے جس کا نام ”احسن البیان“ ہے۔

قرآن مجید کے اردو تراجم

پس منظر:

تیسری صدی ہجری کے مشہور سیاح بزرگ اہن شہر یار نے اپنے سفر نامہ عجائب الہند میں قرآن مجید کے ایک ترجمہ کا ذکر کیا ہے جو کشمیر کے راجہ مہروک کے ایماء پر تیسری صدی ہجری کے اوآخر میں ہندوستانی زبان میں کیا گیا تھا۔ (۲)

معروف سیاح اہن شہر یار نے درج ذیل لکھا ہے:

کشمیر کے راجہ مہروک نے ۲۷۵ھ مطابق ۸۸۳ع میں منصورہ (سندھ) کے حاکم امیر عبد اللہ بن عمر کو لکھا کہ میرے پاس ایک ایسا آدمی بھیج دیا جائے جو اسلامی شریعت کے احکام ہندی زبان میں بیان کر سکے۔ امیر عبد اللہ نے ایک مسلمان عالم کو بھیجا جو ہندوستان کی مختلف زبانیں جانتا تھا، اس نے راجہ کے پاس چند سال ٹھہر کر راجہ کو پورے طور پر اسلام سے واقف بنا دیا۔ راجہ نے یہ خواہش کی کہ ”ہندی“ زبان میں میرے لئے قرآن کی تفسیر کر دے۔ سورہ یسین، تک یہ تفسیر مکمل ہو گئی تھی۔

پس منظر:

اصول و ضوابط کی پابندی کو خوژر کہتے ہوئے کیے گئے تراجم کے درجے میں بلاشبہ صاحبزادگان ولی اللہ کے تراجم میں سرفہrst ہیں اور یہ کہنا صحیح ہے لیکن بارہویں صدی ہجری سے قبل بھی تراجم کی تاریخی شہادت ملتی ہے۔ بعض تراجم کے مطبوعہ نہ ہونے کی وجہ سے لوگوں کی رسائی اُن تک نہ ہو سکی اور جو مطبوعہ تھے ان کے متوجہین ممکن ہے مشہور ہستیاں نہ تھیں اور اس وجہ سے ان کو شہرت حاصل نہ

ہوئی اور ایسے ترجم سے لوگ فیض یا ب نہ ہو سکے۔

ترجم کی فہرست:

ہندوستان کی تاریخ کے تناظر میں قرآن مجید کے اردو ترجموں کی تحریک بہت پہلے سے شروع ہو چکی تھی۔ اردو زبان جب سے معرض وجود میں آئی اسی وقت سے قرآن مجید کے ترجم کا سلسلہ کہ ”اردو“ کو پہلے ”ہندی“ ہی کہتے تھے، اس کے ثبوت کے لیے ۱۴۰۵ھ مطابق ۱۹۸۵ء کے شاہ عبدالقدار کے قرآن کے دیباچے کے حوالے سے حسب ذیل اقتباس پیش کیا جاتا ہے۔

”اس بندہ عاجز عبد القادر کے خیال میں آیا کہ جس طرح ہمارے بابا صاحب بہت بڑے حضرت شاہ ولی عبد الرحیم کے بیٹے سب حدیثیں جانے والے ہندوستان کے رہنے والے، فارسی زبان میں قرآن کے معنی آسان کر کے لکھے ہیں، اسی طرح عاجز نے ہندی زبان میں قرآن کے معنی آسان کر کے لکھے۔ الحمد للہ یہ آرزو (۱۴۰۵ھ مطابق ۱۹۸۵ء) میں حاصل ہوئی۔ (حوالہ موضع

(قرآن جلد اول مقدمہ)

جب دائرۃ اسلام غیر عربی دان علاقوں میں داخل ہوا تو قرآن کے ترجیح کی ضرورت شدت سے محسوس ہونے لگی۔ قرآن تو عربی میں تھا اور غیر عرب مسلمان عربی سے نابلد زبان یار من ترکی و ترکی نہی دامن

قرآن کے ترجم کے مختلف اسباب کا مختصر جائزہ حسب ذیل ہے۔

۱: عربی دان علماء نے قرآن کے ترجم کیے تاکہ اس وقت کے خاص حالات میں فکری، علمی اور مذہبی ضرورت کو پورا کیا جاسکے۔

۲: ہر خاص و عام قرآن حکیم کا پیغام ذہن نشیں کر لے۔

۳: بعض ترجیح اس لئے لکھے گئے کہ وہ اس لسانی ارتقاء کا ساتھ دے سکیں۔

مولانا حافظ سید احمد حسن محدث:

مفسر / مؤلف احسن التفاسیر ۱۲۵۸ھ..... ۱۳۳۸ھ جلدیں۔ کمل تفسیر۔ مکتبہ السلفیہ لاہور۔

مولود مسکن:

آپ کا خاندان دہلی کا رہنے والا تھا ۱۲۵۸ھ میں آپ دہلی میں پیدا ہوئے۔ قلعہ مغلی میں

اچھے خاصے خاندانی تعلقات کے باعث بچپن قلم معلیٰ میں گزرا۔
حفظ قرآن:

قاری امید علی جو دہلی میں رہ رہے تھے، ان سے قرآن مجید حفظ کیا۔ گیارہ سال کی عمر میں
قرآن کی دولت سے ملا مال ہوئے۔

فارسی کی تعلیم:

چودہ سال کی عمر تک فارسی عبارت سمجھنے کی اچھی استعداد پیدا ہو گئی کہ خط و کتابت بخوبی کر
سکتے تھے۔

۱۸۵۷ء میں آپ ہنگامے کی وجہ سے دہلی سے باہر چلے گئے تھے۔ منطق کی ابتدائی تعلیم
حاصل کی اور اصول فقہ کی کتابیں بھی پڑھیں۔ علی گڑھ جا کر مولانا فیض الحسن صاحب سہارن پوری
سے اکتساب علوم کیا اور فقہ اصول اور منطق کی بقیہ کتابوں کے ساتھ ہی تفسیر بھی ان سے پڑھی۔
تفسیر و حدیث کی تکمیل:

دہلی واپس جا کر مولانا سید محمد نذیر حسین صاحب محدث کی خدمت میں زانوئے تلمذ طے کیا
اور حضرت سے اکتساب فیض کرتے ہوئے جلد ہی تفسیر و صحاح کی تکمیل کر ڈالی۔

مولانا حافظ سید احمد حسن محدث:

۱۳۵۸ھ میں حج بیت اللہ کی نعمت سے سرفراز ہوئے۔

علمی مشاغل:

علمی ذوق کا اندازہ اسی سے ہو سکتا ہے کہ ڈپٹی کلکٹوی کی ملازمت کے دوران آپ نے تین
ترجموں والا قرآن مجید مرتب کیا۔

پہلا ترجمہ فارسی فتح الرحمن از شاہ ولی اللہ

دوسرا اردو تحقیق لفظ ترجمہ از شاہ رفیع الدین

تیسرا اردو بامحاورہ ترجمہ از شاہ عبد القادر پھر اس پر "احسن الفوائد" کے نام سے بہترین ملخص
تفسیری حواشی خود لکھئے، اس قرآن مجید کو اپنے خرچ پر طبع کرایا۔

مقدمہ احسن التفاسیر

- احسن التفاسیر کا مقدمہ 49 صفحات پر مشتمل ہے، جس میں درج ذیل ذیلی عنوانات زیر بحث لائے گئے ہیں۔
- ۱: نزول و ترتیب قرآن۔
 - ۲: شان نزول کے مباحث۔
 - ۳: کتابتِ قرآن اور قرآن و حدیث کا فرق۔
 - ۴: کمی اور مدینی کی اصطلاح۔
 - ۵: تلاوتِ قرآن میں سہولت۔
 - ۶: جمع قرآن عہد نبوی میں۔
 - ۷: عہد صدیقی میں جمع قرآن کی صورت۔
 - ۸: مصحفِ عثمانی اور ابن مسعودؓ کے اختلاف کی حیثیت۔
 - ۹: مباحثِ قراءات و تجوید۔
 - ۱۰: ناسخ و منسوخ پانچ آیات کو سید احمد حسن منسوخ قرار دیتے ہیں وہ لکھتے ہیں کہ صحابہؓ و تابعینؓ کے اقوال سے یہی معنی نکلتے ہیں۔
 - ۱۱: ربطِ آیات۔
 - ۱۲: نزولِ قرآن قریش کی لفظ میں۔
 - ۱۳: قرآن کا اعجازی وصف۔
 - ۱۴: عربی زبان کی ابتداء۔
 - ۱۵: فضائلِ تلاوت۔
 - ۱۶: باعثِ تالیف۔
 - ۱۷: مبادیاتی علم تفسیر اور اصولی تفسیر۔
 - ۱۸: تفسیر و تاویل میں سلف فرق نہیں کرتے تھے۔

- ۱۹: مفسرین کے طبقے، پہلا طبقہ۔
- ۲۰: ایک شبہ کا ازالہ۔
- ۲۱: عبداللہ بن عباسؓ کی تفسیر۔
- ۲۲: تفسیر کے اصول، قرآن کی تفسیر قرآن کے ساتھ۔
- ۲۳: صحیح حدیث سے قرآن کی تفسیر۔
- ۲۴: کوئی صحیح حدیث، قرآن کے خالق نہیں۔
- ۲۵: تفسیر صاحبہ جدت ہے۔
- ۲۶: تفسیر تابعین کی حیثیت۔
- ۲۷: تن تابعین کی تفسیریں۔
- ۲۸: تفسیر ابن جریر اور تفسیر ابن کثیر کی حیثیت۔
- ۲۹: بعد کی تفسیریں۔
- ۳۰: احسن التفاسیر کی تالیف۔
- ۳۱: اشاعت تفسیر کی ضرورت و اہمیت۔
- ۳۲: ایک شبہ کا ازالہ۔
- ۳۳: قرآن نہی کے لئے حدیث کی ضرورت۔
- ۳۴: منکریں حدیث سے ایک سوال۔
- ۳۵: ایک اور شبہ کا حل۔
- ۳۶: مرجع ضمائر میں احسن التفاسیر کا طریقہ۔
- ۳۷: معتبر اور ناقابل اعتراض کی اصطلاح۔
- ۳۸: قدیم و جدید فلاسفہ کے نظریات پر تقدیمی نظر۔
- ۳۹: عالم حادث ہے۔
- ۴۰: ایک شبہ کا جواب۔
- ۴۱: فلسفیوں کی توحید اور اس کی خامیاں۔

سید احمد حسن، احسن التفاسیر کی تالیف کے بارے میں لکھتے ہیں۔ قرآن شریف عربی زبان میں ہے اور ہر شخص کو عربی زبان کے سمجھنے کی طاقت نہیں، اس واسطے شاہ عبد القادر صاحب مرحوم کے عام فہم اردو کے ترجمہ کے زیادہ عام فہم ہو جانے کی غرض سے اسی ترجمہ کی سلیمانیں اردو کے ڈھنگ پر پہلے چیدہ چیدہ آئیوں کے فوائد ”حسن الفوائد“ کے نام سے تین ترجمے کے قرآن مطبوعہ مطبع فاروقی کے حاشیہ پر چھاپ دیے گئے تھے۔ اللہ کا شکر ہے کہ ان فوائد سے مسلمان بھائیوں کو بہت فائدہ پہنچا جس کے سبب سے اس قرآن تین ترجمہ مع فوائد کے اب بہت لوگ خواہش مند ہیں لیکن وہ قرآن نہیں ملتا۔ ان فوائد میں چیدہ چیدہ آئیوں کا مطلب تھا، اس واسطے ان فوائد سے پورے قرآن شریف کا مطلب سمجھ میں نہیں آ سکتا تھا، اسی لیے ان فوائد کا یہ نقصان رفع کر دینے کی غرض جسے شاہ عبد القادر مرحوم کے ترجمہ کا یہ قرآن اس ڈھنگ سے چھاپا گیا کہ اور قرآن شریف کی آیتیں اور آن کا ترجمہ ہے اور نیچے احسن التفاسیر کے طور پر تمام قرآن شریف کی مختصر صحیح تفسیر ہے تاکہ ترجمہ اور اس تفسیر کی مدد سے اردو و ان مسلمان مرد اور عورتیں قرآن شریف کا مطلب اچھی طرح سمجھ کر حضرت عائشہ رضی اللہ عنہا کی اوپر بیان کردہ صحیح حدیث کے موافق معزز فرشتوں کا مرتبہ حاصل کریں۔ (۲)

مولانا حافظ صلاح الدین یوسف کی حاشیہ قرآن یا مختصر تفسیر احسن البيان: ۰
آپ نامور عالم دین، بلند پایۂ ادیب، خطیب، سلفی العقیدہ شیریں بیان و اعظام اور احسن البيان تفسیر آپ کے زور قلم کا نتیجہ ہے۔ آپ منعدد کتابوں کے مصنف ہیں۔ ان تمام کتابوں میں سے شہرت دوام حاصل کرنے والی کتاب احسن البيان ہے۔ دارالسلام۔ لور مال لاہور سے طبع شدہ ہے۔

مقدمہ:

تفسیر ”حسن البيان“ اور اس کی چند امتیازی خصوصیات۔ مفسر قرآن حافظ صلاح الدین یوسف لکھتے ہیں۔

☆ یہ حاشیہ قرآن یا مختصر تفسیر ”حسن البيان“ جو اس وقت آپ کے ہاتھوں میں ہے اس میں اگرچہ جگہ کی محدودیت کی وجہ سے زیادہ تفصیل سے کام نہیں لیا گیا، تاہم پھر بھی کوشش کی گئی ہے کہ عوام کو قرآن فہمی اور اس کے مشکل مقامات کے لئے جتنی تفصیل کی ضرورت ہے اسے

اختصار و جامعیت کے ساتھ ضرور پیش کیا جائے۔
اس مذکورہ حاشیہ قرآن یا مختصر تفسیر ”اصن البيان“ کی امتیازی اور منفرد خصوصیات حسب ذیل ہیں۔

- ☆ اسرائیلی اور ضعیف روایات کے بیان کرنے سے گریز اور صرف صحیح روایات کا اہتمام کیا گیا ہے۔ (۳)
- ☆ شان نزول اور سورتوں کے فضائل میں بکثرت روایات مروی ہیں لیکن ان میں صحیح، بہت کم ہیں۔ عدم گنجائش کی وجہ سے مشہور ضعیف روایات کی تردید تو ممکن نہیں تھی، اس لیے صرف یہ التزام کیا گیا ہے کہ صرف صحیح اور مستند روایت ذکر کر دی جائے جس کا مطلب یہ ہے کہ جو روایات اس میں نقل نہیں ہوئیں، وہ کتنی بھی مشہور ہیں بالعموم غیر مستند ہیں۔
- ☆ چند مقامات کے علاوہ پوری تفسیر میں احادیث کے مکمل حوالوں کا التزام کیا گیا ہے، تاکہ تفصیل کے خواہش مند اہل علم کو مراجعت میں آسانی رہے۔
- ☆ تفسیر ابن کثیر، تفسیر فتح القدر، تفسیر ابن جریر طبری، ایسرا تفاسیر جیسی سلفی تفاسیر، اس کے بنیادی مأخذ ہیں، زیادہ تر انہی کو سامنے رکھا گیا ہے دیگر عربی اور اردو تفاسیر سے بہت کم اعتناء کیا گیا ہے۔ (۴)
- ☆ توضیح و تشریح میں سلف (صحابہ و تابعین) کی تعبیر اور ان کے منہاج کو بلوظ رکھا گیا ہے، اس اعتبار سے یہ سلفی تفاسیر کا خلاصہ سلف کے منج و مسلک کا آئینہ اور تفسیر بالاحدیث الصحیح کا الحمد للہ ایک عمدہ نمونہ ہے۔ (۵)
- ☆ اردو میں اللہ تعالیٰ کے لیے ”خدا کا لفظ بول چال اور تحریر میں عام ہے لیکن اصلًا یہ لفظ فارسی زبان کا ہے اور فارس کے آتش پرستوں کے ہاں بالخصوص یہ لفظ استعمال ہوتا ہے، جو دو خداوں کے قائل ہیں۔

ایک کوہہ اہرمن اور دوسرا کو بیزاداں کہتے ہیں۔ اسی طرح انگریزی کا لفظ (GOD) ہے جیسے اہل تعلیٰ اور بھگوان کا لفظ ہے جسے مورتیوں کے پچاری ہندو استعمال کرتے ہیں۔ ہمیں اردو میں ان تمام الفاظ کے استعمال سے گریز اور صرف اللہ کا لفظ ہی لکھنا اور بولنا چاہیے۔ یہ بہتر بھی ہے

اور پا عث ثواب بھی، بنابریں اس مختصر تفسیر کا ایک امتیاز یہ بھی ہے کہ اس میں کوشش کی گئی ہے کہ ”خدا“ کا لفظ سوائے ناگزیر تراکیب کے کہیں استعمال نہ ہو۔ اس میں جو ترجمہ دیا گیا ہے وہ دراصل مولا نا محمد جونا گڑھی کا ہے۔ جوان کے مترجم تفسیر ابن کثیر کے ساتھ ہے۔

اس میں البتہ متعدد جگہ اصلاحات کی گئی ہیں، ان میں ایک اصلاح یہ بھی ہے کہ خدا کا لفظ جہاں بھی ترجمہ قرآن میں استعمال ہوا تھا اس کو اللہ کے لفظ سے بدلتا گیا ہے۔ اس طرح ترجمہ اور تفسیر دونوں میں لفظ ”خدا“ کے استعمال سے اجتناب کیا گیا ہے۔ اس اہتمام والترجمہ کا مقصد یہ ہے کہ لوگ اللہ سبحانہ و تعالیٰ کے لئے اللہ ہی کا فقط استعمال کریں، جو قرآن کریم کا لفظ ہے جس کے ہر حرف پر دس نیکیاں ملتی ہیں اور ”خدا“ کا لفظ ہماری زبان میں جو عام ہو گیا ہے اس سے لوگ احتراز اور گریز کریں۔ (۲)

اس تفسیر میں ایک اہم خصوصیت یہ بھی ہے کہ اس میں دو قسم کی فہرستیں دی گئی ہیں:

ایک فہرست:

قرآن کریم کے مضماین کے اعتبار سے ہے، مثلاً: حضرت نوح ﷺ کا یا حضرت موسیٰ کا واقعہ کہاں کہاں بیان کیا گیا ہے، اللہ کی توحید کا کہاں کہاں ذکر ہے؟ اس کے لیے سورت کا نام اور آیت نمبر کے اندر ارجح کا اہتمام کیا گیا ہے۔

دوسری فہرست:

یہ فہرست حواشی یا تفسیر میں بیان کردہ مباحث و مضماین کی ہے، جس کو دیکھ کر قاری بہت سے اہم مسائل و مباحث کو ملاحظہ کر سکتا ہے جو فہرست کے بغیر علم میں نہیں آ سکتے۔ یا تو کوئی شخص پوری تفسیر پڑھ ڈالے۔ اکثر لوگ پوری تفسیر پڑھنے کی سعادت سے محروم ہی رہتے ہیں، اس نے اس فہرست کی افادیت بھی مسلسل ہے۔

اسباب تراجم قرآن:

قرآن اسلام کا دستور اور آئین ہے شریعت اسلامیہ کا، پہلا مصدر قرآن ہے اور دوسرا مصدر حدیث ہے۔ قرآن کو سچھے بغیر شرعی قوانین کا نفاذ ممکن نہیں۔ ایک اسلامی معاشرے کے قیام کے لیے قرآن کا سمجھنا از حد ضروری ہے۔ اس کتاب ہدایت کا اعلان پوری انسانیت کے لیے سورہ یونس

کی درج ذیل آیت میں ملاحظہ ہو۔

يَا إِيَّاهَا النَّاسُ قَدْ جَاءَكُمْ مَوْعِظَةٌ مِنْ رَبِّكُمْ وَشِفَاءٌ لِمَا فِي الصُّدُورِ وَهُدًى
وَرَحْمَةٌ لِلْمُوْمِنِينَ (یونس: ۵۷)

”اے لوگو! تمہارے پاس تمہارے رب کی طرف سے ایک ایسی چیز آئی ہے جو نصیحت ہے۔ اور دلوں میں جو روگ ہیں ان کے لئے شفا ہے اور راہنمائی کرنے والی ہے اور رحمت ہے ایمان والوں کے لیے۔“

اسباب ترجمہ قرآن مجید:

﴿وَلَوْ جَعَلْنَا قرآنًا أَحْكَمَّ أَيْتَهُ ثُمَّ فُصِّلَتْ مِنْ لَدُنْ حَكِيمٍ خَبِيرٍ﴾
”یہ ایک ایسی کتاب ہے کہ اس کی آسمیں حکم کی گئی ہیں، پھر صاف صاف بیان کی گئی ہیں ایک حکیم یا خبیر کی طرف سے۔“

﴿قُلْ يَا إِيَّاهَا النَّاسُ إِنِّي رَسُولُ اللَّهِ إِلَيْكُمْ جَمِيعًا﴾ (الاعراف: ۱۵۸)

کہہ دیجیے اے بنی نوع انسان! میں اللہ کا رسول ہوں تم سب لوگوں کے لیے۔“

﴿وَمَا أَرْسَلْنَا إِلَّا كَافَةً لِلنَّاسِ بُشِّرًا وَنَذِيرًا وَلَكِنَّ أَكْثَرَ النَّاسِ لَا
يَعْلَمُونَ﴾ (سما: ۲۸)

”اور ہم نے تو آپ کو بنی نوع انسان کے لیے خوش خبری سنانے والا اور (خدا کا) خوف دلانے والا بنا کر بھیجا ہے لیکن اکثر لوگ یہ نہیں سمجھتے۔“

﴿وَمَا أَرْسَلْنَا مِنْ رَسُولٍ إِلَّا بِلِسانٍ قَوْمَهُ لَيَسَّرَ لَهُمْ﴾ (ابراهیم: ۳)

”اور ہم نے (اللہ نے) بھیجا ہر رسول کو اسی کی قوم کی زبان میں تاکہ وہ لوگوں کو واضح طور پر (تعلیمات) سمجھا سکیں۔“

تفسیر القرآن:

نمونہ یا مثال:

مثلاً سورۃ الانفال کی آیت: ۶۱

خصوصیات تفسیر:

﴿وَإِنْ جَنَحُوا لِلشَّرِّ فَاجْنَحْ لَهَا وَتَوَكَّلْ عَلَى اللَّهِ إِنَّهُ هُوَ السَّمِيعُ الْعَلِيمُ﴾ (۷)

آیت کے حوالے سے احسن البیان کے مفسر درج ذیل الفاظ لکھتے ہیں:

”یعنی اگر حالات جنگ کے بجائے صلح کے مقاضی ہوں اور دشمن بھی مائل ہے صلح ہوتا
صلح کر لینے میں کوئی حرج نہیں، اگر صلح سے دشمن کا مقصد دھوکہ اور فریب ہوتا بھی
گھبرانے کی ضرورت نہیں اللہ پر بھروسار کھیں یقیناً اللہ دشمن کے فریب سے بھی محفوظ
رکھے گا اور وہ آپ کو کافی ہے، لیکن صلح کی یہ اجازت ایسے حالات میں ہے کہ جب
مسلمان کمزور ہوں اور صلح میں اسلام اور مسلمانوں کا مفاد ہو لیکن جب معاملہ اس کے
برکس ہو مسلمان قوت و وسائل میں متاز ہوں اور کافر کمزور اور ہزیرت خورده ہوں تو
اس صورت میں صلح کی بجائے کافروں کی قوت و شوکت کو توڑنا ضروری ہے۔“ (۸)

سورۃ الانفال کی آیت ۲۱ کی تفسیر میں مفسر درج ذیل آیت بھی لاتے ہیں۔

﴿وَقَاتَلُوهُمْ حَتَّىٰ لَا تَكُونُنَّ فِتَّةً وَيَكُونُ الدِّينُ كُلَّهُ لِلَّهِ﴾ (۹)

نمونہ یا مثال تفسیر القرآن - تفسیر القرآن بالقرآن:

یہ آیت ملاحظہ ہو:

﴿وَالَّفَ بَيْنَ قُلُوبِهِمْ لَوْ أَنْفَقْتَ مَا فِي الْأَرْضِ جَمِيعًا مَا أَنْفَقْتَ بَيْنَ قُلُوبِهِمْ

وَلَكِنَّ اللَّهَ الَّفَ بَيْنَهُمْ إِنَّهُ عَزِيزٌ حَكِيمٌ﴾ (الانفال: ۲۳)

”ان کے دلوں میں باہمی افت بھی اسی نے ڈالی ہے زمین میں جو کچھ ہے تو اگر سارا
کا سارا بھی خرچ کر ڈالتا تو بھی ان کے دل آپس میں نہ ملا سکتا۔ یہ تو اللہ ہی نے ان
میں افت ڈال دی ہے۔“

محولہ بالا آیت کے ذیل میں تفسیر کے الفاظ درج ذیل ہیں:

آیات قرآن کی تفسیر آیات قرآن سے:

ان آیات میں اللہ تعالیٰ نے نبی ﷺ اور مونوں پر جو احسانات فرمائے ان میں سے ایک

بڑے احسان کا ذکر فرمایا ہے وہ یہ کہ نبی ﷺ کی مومنین کے ذریعے سے مدد فرمائی، وہ آپ کے دست و بازو اور محافظ و معاون بن گئے۔ مومنین کے اوپر یہ احسان فرمایا کہ ان کے درمیان پہلے جو عداوت تھی اسے محبت والافت میں تبدیل فرمادیا۔ پہلے وہ ایک دوسرے کے خون کے پیاس سے تھے اب ایک دوسرے کے جاں شارب بن گئے، پہلے ایک دوسرے کے دلی دشمن تھے اب آپس میں رحیم و شفیق ہو گئے۔ صدیوں پرانی باہمی عداوتوں کو اس طرح ختم کر کے باہم بیمار، محبت اور الافت پیدا کر دینا یہ اللہ تعالیٰ کی خاص مہربانی اور اس کی قدرت و مشیت کی کار فرمائی تھی، ورنہ یہ ایسا کام تھا کہ دنیا بھر کے خزانے بھی اس پر خرچ کر دیے جاتے تب بھی یہ گوہر مقصود حاصل نہ ہوتا۔

مفسر اس عبارت میں مضمون کی مناسبت سے سورہ آل عمران: ۱۵۳ کی درج ذیل آیت کا حوالہ بھی دیتے ہیں۔

﴿إِذْ كُنْتُمْ أَعْدَاءً فَالَّتَّيْنِ قُلُوبُكُمْ﴾ (آل عمران: ۱۰۳)

”جب تم ایک دوسرے کے دشمن تھے تو اس نے تمہارے دلوں میں الافت ڈال دی۔“

فضل مفسر آیات قرآنیہ کی تفسیر اس کی ممائنت و ای ایت لا کر کرتے ہیں اور آیات کا ترجمہ بھی لکھتے ہیں، جیسا کہ چند مثالوں سے وضاحت کر دی گئی ہے۔

اسلوب تفسیر بیان القرآن، احسن البیان:

مشکل الفاظ کے معنی لکھنا اور صحیح احادیث سے وضاحت کرنا۔

(مفہومی) صابر و (جگ کی شدتوں

میں دشمن کے مقابلے میں ڈالے رہنا

یہ صبر کی سخت ترین صورت ہے

اس لیے علیحدہ بیان فرمایا (رَأَطُوا)

میدان جنگ یا محاذا جنگ میں سورچہ

بند ہو کر ہمہ وقت چوکنا اور جہاد کے

لیے تیار رہنا مرابطت ہے

یہ بھی بڑے عزم و حوصلہ کا کام ہے۔

فضل مفسر درج ذیل حدیث سے بھی استدلال کرتے ہیں:

(رِبَاطٌ يَوْمٍ فِي سَبِيلِ اللَّهِ خَيْرٌ مِنَ الدُّنْيَا وَمَا عَلَيْهَا۔) (بخاری،

باب فضل رباط يوم في سبيل الله)

”اللہ کے راستے (جہاد) میں ایک دن پڑا وڈا نا (یعنی سورچہ بند ہونا) دنیا و ما فیها سے بہتر ہے۔“

رباط کے دوسرے معنی کی وضاحت میں مفسر صحیح مسلم کتاب الطہارۃ کی حدیث کا حوالہ دیتے ہوئے لکھتے ہیں:

مکارہ (یعنی ناگواری کے حالات میں) مکمل وضو کرنے، مسجدوں میں زیادہ دور سے چل کر جانے اور نماز کے بعد دوسری نماز کے انتظار کرنے کو بھی رباط کہا گیا ہے۔ ص: ۲۴۰ تفسیر احسن البيان: مفسر حافظ صلاح الدین یوسف۔

دونوں تفسیروں کے مابہ الامتیاز اور مابہ الاشتراک پہلو:

زیر مطالعہ دونوں تفسیریں تفسیر بالحدیث کی ترجمان ہیں۔

سید احمد حسن کی تفسیر کا مقدمہ طویل اور منفصل ہے جو کہ ۳۲۹ صفحات پر مشتمل ہے۔

قدیم و جدید فلاسفہ کی بحث احسن التفاسیر میں ملتی ہے جبکہ احسن البيان میں اسی بحث نہیں ہے۔ احسن التفاسیر میں ناخ و منسوخ کے حوالے سے پانچ آیات کو سید احمد حسن نے منسوخ لکھا ہے اور یہ بھی لکھا ہے کہ صحابہ اور تابعین کے قولوں سے یہی معنی نکلتے ہیں۔

قرآن کے اعجازی وصف کو احسن التفاسیر میں خصوصیت کے ساتھ بیان کیا گیا ہے۔

تفسیر ابن جریر اور تفاسیر ابن کثیر کے حوالے دونوں تفسیروں میں موجود ہیں جو کہ مابہ الاشتراک پہلو ہے۔

احسن التفاسیر میں عبد اللہ بن عباسؓ کی تفسیر کے حوالے زیادہ ہیں۔

قرآنؐ نہی کے لیے حدیث کی ضرورت و اہمیت کو احسن التفاسیر اور احسن البيان کے مقدمہ میں نمایاں کیا گیا ہے جو کہ مابہ الاشتراک پہلو واضح ہوتا ہے۔

شان نزول کے حوالے سے دونوں تفسیروں میں مباحث میں، البتہ احسن البيان میں شان

نزول کو زیادہ اہمیت دی گئی ہے۔

زیر مطالعہ دونوں کتابوں میں صحیحین کی روایات کو ترجیح سے لکھا گیا ہے۔ بخاری و مسلم کی احادیث کے حوالے زیادہ ہیں۔

صحابہ کی دوسری کتابوں کے حوالے بھی ملتے ہیں۔

تو پنج و تشریع میں سلف (صحابہ و تابعین) کی تعبیر اور ان کے منہاج کو بخوبی رکھا گیا ہے، اس اعتبار سے یہ سلفی تفاسیر کا خلاصہ اور سلف کے میخ کا نمونہ ہے۔

احسن التفاسیر کے صفحات کی تعداد 2200 ہے جو کہ بڑے کتابی سائز میں ہے اور یہ 7 جلدوں میں مکتبہ سلفیہ لاہور سے طبع شدہ ہے۔

احسن البیان چھوٹے کتابی سائز میں ہے اور 1434 صفحات پر مشتمل ہے۔ عمدہ کاغذ میں ہے، ایک جلد میں مکمل تفسیر ہے۔

احسن التفاسیر کی زبان قدیم ہے، اس میں ایک عمدہ زبان کے محسن موجود ہیں۔ زبان مشکل ہونے کے باوجود سلاست، روانی اور انداز بیان کی خوب صورتی سے مزین ہے۔

تفسیر احسن البیان کی زبان جدید ہے۔ ادبی چاشنی کے ساتھ ساتھ سادہ و سلیمانی انداز بیان اختیار کیا گیا ہے۔ مترادفات کا استعمال بھی پایا جاتا ہے۔

گرتومی۔ خواہی مسلمان زیستن
نیست ممکن جز ب قرآن زیستن



حوالہ جات

- ۱: جائزہ ترجم قرآنی، صفحہ ۱۰، مطبوعات مجلس معارف القرآن، دارالعلوم دیوبند (بکوالہ، قرآن حکیم کے اردو ترجم۔ ص: ۸۰)
- ۲: سید احمد حسن: تفسیر احسن الیان، ص: ۲۸۔
- ۳: تفسیر احسن الیان: حافظ صلاح الدین یوسف ص: ۱۱
- ۴: تفسیر احسن الیان حافظ صلاح الدین یوسف، ص: ۱۲
- ۵: الیضا
- ۶: تفسیر احسن الیان
- ۷: الانفال: ۶۱۔
- ۸: محمد: ۳۵
- ۹: الانفال: ۳۹



